



ጌቲ ቆኑፅ ሃይማኖት

እቡ አሚና ቢላል ፊሊፐስ

ትርጉም

ከቤረ ሙሳ

# እቲ ቅኑዕ ሃይማኖት

አቡ አሚና ቢላል ፊሊፕስ

ትርጉም  
ከቢረ ሙሳ

The Cooperative Office For Call And Guidance To  
Communities at Um-Al-Hammam and Mather  
Under The Supervision Of The Ministry Of Islam  
Affairs Endowment Guidance and Propagation

Tel.4884496/ 4826466 Fax 4827489

P.O.Box 31021 Riyadh 11497 K.S.A

ح) المكتب التعاوني للدعوة والإرشاد بالمعذر  
وأم الحمام، ١٤٢٨هـ

فهرسة مكتبة الملك فهد الوطنية أثناء النشر

فليس، بلال

الدين الصحيح. / بلال فليس. - الرياض،

١٤٢٨هـ.

٢٨ ص ، ١٢ × ١٧ سم

ردمك : ٨-٥-٣-٩٦٠-٩٩٦٠

١-الإسلام - مبادئ عامة

٢- الإسلام - دفع مطاعن أ- العنوان

١٤٢٨/٣٣٠٥

ديوي ٢١٦

رقم الإيداع : ١٤٢٨/٣٣٠٥

ردمك : ٨-٥-٣-٩٦٠-٩٩٦٠

## ነዛ መጽሐፍ እዚኣ ዘዳለዉ

አቡ አሚና ቢላል ፊሊፕስ ኣብ ጀማይካ ተወሊዶም ኣብታ ብ1972 እስልምና ዝተቐበሉላ ዓዲ ካናዳ እዮም ዓብዮም። ኣብ ከተማ መዲና ሱዑዲ ዓረብ ናይ ዲፕሎም ፕሮግራም ትምህርቲ ቋንቋ ዓረብ ድሕሪ ምወሳዶም ብ1979 ድማ ኣብ መዲና ናይ እስላማዊ ዩኒቨርሲቲ ብእስላማዊ ስነ-መለኮት (Theology) ብ M.A ተመረቁ። ካብ 1979 ክሳብ 1987 ኣብ ዘሎ ዓመታት መናራት አል-ሪያድ ዝተባህለ ቤት ትምህርቲ ንማእከላይን ካልኣይ ደረጃን ተማሃሮ እስላማዊ ትምህርትን ቋንቋ ዓረብን የምህሩ ነይሮም። ብእንግሊዝኛ ዝተጻሓፈ ናይዚ መጽሐፍ'ዚ ቅዳሕ ንካልኣይ ግዜ ክሕተም እንከሎ ብ1990 ኣብ ዌልስ ዩኒቨርሲቲ ብእስላማዊ መጽናዕቲ ንዶክትሬት ዲግሪ ይክታተሉ ነይሮም። ብዘይካ እዚ መጽሐፍ'ዚ ብዝተፈላለዩ ኣርእስቲ ዝተፈላለዩ እስላማዊ ጽሑፋት ብምሕታም'ውን ዘርጊሖም እዮም።

ተርጓሚ

### እቲ ቅኑዕ ሃይማኖት

#### ሃይማኖት እስልምና

ዝኾነ ሰብ ብዛዕባ እስልምና ከፈልጥ ዝደሊ ኣቐዲሙ ከርደኦ ዘለዎ ነገር «እስልምና» ዝብል ቃል ትርጉሙ እንታይ ምዃኑ እዩ። ከምቲ ክርስትና ካብ የሱስ ክርስቶስ ዝብል ቃል ዝተረኸበ፣ ቡድኒዝም ካብ ጉተማ ቡድን፣ ኮንፋሺያዝም ካብ ኮንፋሺያስ፣ ከምኡ'ውን ማርክሲዝም ካብ ካርል ማርክስ ዝብል ቃል ዝተረኸቡ እስልምና ግን ካብ ማንም ሰም ሰብ ኣይተረኸበን። እስልምና ከም ኣይሁዳውነት ካብ የሁዳ ቀበላ ዝተረኸበ ወይ ድማ ህንዳይዚም ካብ ህንዳስ ዝተረኸበ ኣይኮነን። እስልምና ናይ ኣላህ ሃይማኖት እዩ ናይ ኣላህ ሃይማኖት ማእከላይ መሪሕ ሰለዝኾነ ድማ ትርጉሙ -ኩሉ እንትናኻ ንድሌት ኣላህ ምምብርካኽን ምምላኽን- ንዝብል ሓሳብ ዝውክል መጻውዒ ሰም እዩ። «እስልምና» ዝብል ናይ ዓረብኛ ቃል ኣምልኾት ንዝግበኦ ሓደ ሓቀኛ ፈጣሪ(ኣምላኽ) ክትግዘኦን ንድሌቱ ድማ ብቑዑ መንፈስ ከተምልኽ ማለት ክኸውን እንክሎ ከምዚ ዝገብር ዝኾነ ሰብ «ሙስሊም» ተባሂሉ ይጽዋዕ። ብተወሳኺ ከኣ ምሉእ ብምሉእ ንድሌት ፈጣሪ ምምላኽ

ውጽኢት ዝኾነ «ሰላም» ዝብል ትርጉም እውን ይሕብረና። ስለዚ ኣብ ሻውዓይ ክፍለ ዘመን ኣብ ውሽጢ ዓረብ ብካብይ ሙሓመድ(ሰ.ዓ.ወ) ① ኣቢሉ ዝመጸ ሓድሽ ሃይማኖት ዘይኮነስ ብመወዳእታ ቅርጹ እንደገና ዝተገልጸ እቲ ሓቀኛ ናይ ኣላህ (ኣምላኽ) ሃይማኖት እዩ።

እስላም ነቲ ናይ መጀመርታ ሰብን ናይ ፈለማ ነብይ ዝተዋሃበን ንኹሎም ንወድ ሰብ ዝተላእኹ ናይ ኣላህ ነጢያትን ናይ ሓባር ሃይማኖት እዩ። ናይ ኣላህ ሃይማኖት ስም ዝኾነ እስላም ዝተሰመየ በቶም ዝሓለፉ ናይ ወድሰብ ወለዶ ኣይኮነን እዚ ስም'ዚ ዝመረጸ ባዕሉ ኣላህ ክኸውን እንከሎ ንሱ ድማ ኣብቲ ንወድሰብ ዝላእኹ ናይ መወዳእታ መልእኽቲ (ዋሕይ) ብግልጺ ተጠቂሱ ይርከብ ኣብቲ ናይ መወዳእታ መለኮታዊ መጽሓፍ ዝኾነ ቁዱስ ቁርኣን ኣላህ ከምዚ ይብል፡

(الْيَوْمَ أَكْمَلْتُ لَكُمْ دِينَكُمْ وَأَتِمَمْتُ عَلَيْكُمْ نِعْمَتِي وَرَضِيْتُ لَكُمْ الْإِسْلَامَ دِينًا) (المائدة: 3)

«ሎሚ ሃይማኖትኩም ምሉእ ገይረልኩም ጸጋይ ድማ ንዓኹም ፈጸምኩ ካብ ኩሉ ሃይማኖታት ድማ እስልምና ረድየልኩም (መረጸልኩም)።»  
(ኣል-ማኢዳህ 5:3)

① - (ሰ.ዓ.ወ) ሰላላህ ዓለይሂ ወሰለም ኮይኑ ትርጉሙ፡ ሰላትን ሰላምን ኣብ ልዕሊኡም ይኹን ማለት'ዩ።

(وَمَنْ يَتَّبِعْ غَيْرَ الْإِسْلَامِ دِينًا فَلَنْ يُقْبَلَ مِنْهُ) (آل عمران 85)

«ብዘይካ እስልምና ካልእ ሃይማኖት ዘናዲ ፈጸሙ ተቐባልነት የብሉን።»

(አል-ዒምራን 3:85)

(مَا كَانَ إِبْرَاهِيمَ يَهُودِيًّا وَلَا نَصْرَانِيًّا وَلَكِنْ كَانَ حَنِيفًا مُسْلِمًا وَمَا

كَانَ مِنَ الْمُشْرِكِينَ) آل عمران 7

«ኢብራሂም (ኣብራሃም) ኣይሁድ ወይ ድማ ክርስትያን ኣይነበረን. ግን ናብ ቅኑዕ ሃይማኖት ዝዘንበለ ሙስሊም እዩ ዝነበረ። ካብቶም ሙሽሪኪን'ውን ኣይነበረን»

(አል-ዒምራን 3:67)

ፈጣሪ ንኑብይ ሙሳን(ሙሴ) ንህዝቡን ወይ ድማ ንትውልዱ(ዘርኡ) ሃይማኖቶም ኣይሁድ ዝብል ወይ ከኣ ንክርስቶስ ተኸተልቲ ስም ሃይማኖቶም ክርስትና እዩ ዝብል ኣብ መጽሓፍ ቅዱስ ፈጸሙ የለን። ሓቂ ክንዛረብ እንተኼና ክርስቶስ ይኹን የሱስ ዝብል ስም ስሞም ኣይኮነን ኣይነበረን'ውን. «ከራይስት» ዝብል ቃል ክርስቶስ ካብ ዝብል ናይ ግሪክ ቋንቋ ዝመጸ ክኸውን እንክሎ ትርጉሙ ድማ ዝተቐበለ (ዝተለኸየ) ማለት'ዩ። ስለዚ ክርስቶስ ዝብል «መሲኦ» ንዝብል ናይ እብራይስጥ ቃል ትርጉሙ እዩ።

ብኻልእ ወገን ድማ የሱስ ዝብል ስም «ዩሳው» ንዝብል ናይ እብራይስጥ ቃል ትርጉም እዩ። ይኹን እምበር እቲ ጉዳት ብዝቐለለ መልክዕ ንምግላጽ ክብል ንኑብይ

ዳሳው ~~ገረገረ~~ ② የሱስ ዝብል ስም ከጥቀመሉ ክቅጽል እዩ። ናይ ሃይማኖቶም ስም ብዝምልከት ግን እዚ ነብይን ተኸተልቲን ዝጽውዕሉ ዝነበረ ስም እዩ። ከምቲ ቅድሚኡም ዝነበሩ ነቢያት ድሌት ወድሰብ ኣብ ትሕቲ ድሌት ፈጣሪ ንኸገብሩን ንዕኡ ከምልኹን (እዚ እዩ ድማ ትርጉም ናይ እስላም) እዮም ጻውዒት ገይሮም። ወዲ ሰብ ካብ ዝማሃዞም ባዕዳውያን ናይ ሓሶት ኣማልኸቲ ንኸርሕቅ ኣጠንቂቆም እዮም።

ኣብ ሓድሽ ኪዳን ከም እተጠቐሰ የሱስ ንተኸ ተልቲ "ከምቲ ፈቓድካ ኣብ ሰማይ ዝኸነት ኣብ ምድሪ ድማ ትኹን" ኢሎም ጸሎት ከገብሩ ኣም ሂሩ እዮ።

---

② - ~~ገረገረ~~ ዓለይሂ ሰላም = ትርጉሙ ሰላም ይኹኖማለት'ዩ።



## መልእኸቲ እስልምና

ናይ ገዛእ ርእሰኻ ድሌት ኣብ ትሕቲ ድሌት ፈጣሪ ምግባር (ምምብርካኽ) ናይ ኣምልኾት መሰረታዊ ትሕዝቶ ከም ምኃኒ መጠን መለኮታዊ ናይ ኣላህ ሃይማኖትን መሰረታዊ ናይ እስላም መልእኸትን ንኣላህ ጥራይ ከተምልኽን ንዝኾነ ፍጡር ወይ ሰብ ወይ ቦታ ወይ ከኣ ብዘይካ ንኣላህ ንኻልእ ነገር ዝግበር ኣምልኾት ምርሓቕ እዩ።

ኅይታ ናይ ኩሉ ፍጡር ዝኾነ ብዘይካ ሓደ ኣላህ ካልእ ኩሉ ነገር ናይ ኣላህ ፍጡር ብምኃኒ ወደሰብ ንፍጡራን ካብ ምምላኽ ደው ከብል ጸውዒት ምግባርን ናይ ኩሉ ፍጡር ፈጣሪ ዝኾነ ሓደ ኣምላኽ(ኣላህ) ጥራይ ንከምልኽ (ንኸግዛእ) ምዕዳም ናይ እስልምና መሰረታዊ ዕላማ እዩ። ኣምልኽኡን ጸሎቱን ብፍቓዱ ጥራይ ተቐባልነት ዝረከብ ከም ምኃኒ መጠን ወደሰብ ዘቕርቦ ኣምልኽ ድማ ንዕኡ ጥራይ ክኸውን ይግባእ። ንኣብነት ሓደ ሰብ ንኣም እንተኣምለኽ ናይ ጸሎቱ(ዱዓኡ) መልሲ እንተረኸበ ናይ ጸሎቱ መልሲ ዝሃቦ እቲ ኣም ዘይኮነስ ነቲ ዝተለመነ ነገር ንኸፍጸም ዝገበረ ኣላህ እዩ። (እቲ ጉዳይ ግልጺ እዩ) ግን ሓደ ሰብ ነቶም ኣም ዝኣምኑ ከምዚ ኢሉ ኣይርድኦምን እዩ ከብል ይኸእል።

በተመሳሳሊ ንዮሱስ፣ ንቡድሃ ወይ ድማ ንክሪሽና፣ ንቅዱስ ክርስቶፊር ወይ ድማ ንቅዱስ ጁድ፣ ንሙሐመድ (ዓ.ሰ.ወ) እንተኾነውን ዝግበር ኣምልኹት ጸሎትን (ዱዓን) መልሲ ዝህብ እዞም ሰባት ዘይኮኑስ ኣላህ (ፈጣሪ) እዩ። የሱስ ንተኸተልቱ ንሓደ ኣላህ(ፈጣሪ) ከምልኹ ደኣ'ምበር ንዕኡ (ንዮሱስ) ንከምልኹዎ ኣየምሃሩን። ነዚ ኣመልኪቱ ቁርኣን ከምዚ ይብል፡

﴿وَإِذْ قَالَ اللَّهُ يُعِيسَى ابْنَ مَرْيَمَ اأَنْتَ قُلْتَ لِلنَّاسِ اتَّخِذُونِي وَأُمِّيَ إِلَهَيْنِ مِنْ دُونِ اللَّهِ قَالَ سُبْحَانَكَ مَا يَكُونُ لِي أَنْ أَقُولَ مَا لَيْسَ لِي بِحَقِّ﴾

(المائدة: 116)

«ዝከር፡ ኣላህ ከምዚ ምስ በለ (ማለት ኣላህ ኣብ መዓልቲ ቅድመ (ትንሳኤ) ከም ዚ ክብል እዩ)፡ ኣ! ዒሳ ወዲ መርየም ንኣላህ ዘይኮነስ ንዓይን ነደይን ከም ክልተ ኣማልኹቲ ገይርኩም ኣምልኹና ዶ ኢልካ ኢኻ? (ዒሳ ከምዚ 'ሉ ይምልስ) ንጽህና ይገባእካ! ክዛረቦ ዘይግባኣኒ ነገር ክብል ፍቓድ ኣይኮነን በለ።» (ኣል-ማኢዳህ 5:116)

ነታ ነብሱ እውን ኣይተገዛኣን ተገዛእነቶምን ኣምልኹኦምን ኩሉ ንሓደ ኣላህ ጥራይ እዩ ነይሩ። እዚ መሰረታዊ መምርሒ ኣብ ሱሪቱል ፋቲሐ መኸፊቲ ምዕራፍ(1:5) ዓንቀጽ 5 ሰፊሩ ይርከብ።

(الفاحة ٥) ﴿وَإِيَّاكَ نَسْتَعِينُ يَاكَ نَعْبُدُ﴾

«ንፃኝ ጥራይ ነምልኽ ካባኝ ጥራይ ድማ ሓገዝ ንደሊ ንሓትት(ንጠልብ)::»

አብ ካልእ ቦታ አብቲ መወዳእታ(መዛዘሚ) መለኮታዊ ራእይ (ዋሒ) ዝኾነ መጽሓፍ ቁርአን አላህ ከምዚ ይብል፡

(وَقَالَ رَبُّكُمْ ادْعُونِي أَسْتَجِبْ لَكُمْ) (غافر ٦٠)

«ኅይታኹም ከምዚ በለ ሰምኑኒ(ሕተቱኒ) ከሀበኩም እዩ(ከምልሰልኩም)።» (ጭፍር 40:60)

አላህን ፍጡራቱን ፍጹም ዝተፈላለዩ ህላወ ዘለዎም ነገራት እዮም ዝብል ሓሳብ መሰረታዊ ናይ እስልምና መልእኸቲ ምኻኑ ምርድኡ አድላዩ እዩ። አላህ ፍጡር ወይ ድማ ናይ ፍጡር አካል አይኮነን። ፍጡራቱ ድማ ንሱ ወይ ናቱ አካል አይኮነን። እዚ አባሃህላ ብሩህ ከመሰል ይኸእልዩ ነገር ግን ወድሰብ ፈጣሪኡ ገዲፉ ንፍጡራን ዘምለኽ ዝበዘሐ ሰብ እዚ ጥንሰ-ሓሳብ ስለ ዘይተረደእ እዩ። አላህ አብ ውሽጢ ኩሉ ፍጡራን ተሰሪጹ እዩ ወይ ድማ መለኮታዊ ህልውንኡ ብሓደ ሓደ መዳይ አብ ፍጡራቱ ከህልው ይኸእል እዩ ዝብል እምነት ብምህላው እዩ ድማ በዚ ዓይነት አምልኽአዊ አተሓሳስባ ምኸንያት ንፍጡራን ምምላኽን ቡቶም ፍጡራት አበልካ ድማ ንአላህ ምምላኽ ተባሂሉ ንዝእመነሉ ጉዳይ ከም መመኸንይታ ዝቐርብ።

ዝኾነ ኮይኑ ብኣላህ ነቢያት ዝመጸ መልእኽቲ እስልምና ንሓደ ኣላህ ጥራይ ክትግዘእን ብቀጥታ ይኹን ብተዘዋዋሪ ንፍጡራን ካብ ምምላኽ ፍጹም ምርሓቕ እዩ። ኣብ ቁርኣን ድማ ኣላህ ከምዚ ኢሉ ገሊጽዎ እዩ።

﴿وَلَقَدْ بَعَثْنَا فِي كُلِّ أُمَّةٍ رَسُولًا أَنِ اعْبُدُوا اللَّهَ وَاجْتَنِبُوا الطَّاغُوتَ﴾

(النحل 36)

«ናብ ነፍሲ ወከፍ ህዝቢ ንኣላህ ጥራይ ኣምልኹ ካብ ጣኦታት ድማ ርሓቂ ዝብል ልኡኽ ብርግጽ ልኢኽና ኢና።»

(ኣል-ነሕል 16:36)

ጣኦት ንዘምልኹ ሰባት ስለምንታይ ነዚ ብኢድ ሰብ ዝተሰርሐ (ዝተጸርበ) ጣኦት ትሰግ ዱ ኢልካ ምስ እትሓቶም ሓደ ዓይነት መልሲ ይህቡኻ ንሱ ድማ ብርግጽ ነቲ ዝተጸርበ ናይ እምኒ ምስሊ ዘይኮነስ ነቲ ኣብኡ ሰሪጹ ዘሎ ኣምላኽ (ኣላህ) እዩ ይብሉ። እቲ ዝተጸርበ እምኒ (ጣኦት) ኣላህ ናይ ዝብል ኣረኣእያና ጥንሲ-ሓሳብ መዕረፊ ነጥቢ እምበር ንሱ እዩ ኣምላኽ(ኣላህ) ማለትና ኣይኮነን ይብሉ። ኣላህ ኣብ ውሽጢ ኩሉ ፍጡር ሰሪጹ እዩ ዝብል ኣተሓሳስባ ዝተቐበለ ሰብ ናይ ጣኦት ኣምልኽ ክትዕ ክቕበል ይግደድ። መሰረታዊ ናይ እስልምና

መልእኸትን አመቱን<sup>③</sup> ዝተረደአ ሰብ ግን ብዘኾነ ሸነኽ ምኽንያት ዘለዎ መሲሉ ኳ እንተቐረበ ብዘዋገድሱ ኣብ ጣሊታዊነት ግን ፈጺሙ ኣይርታዕን እዩ። ኣብ ኩሉ ዘመናት ኣብ ነብሶም ናይ መለኮታዊ ባህሪ ዘልበሰዎ ሰባት ኣበሃህለኦም ኣላህ ኣብ ውሽጢ ወዲሰብ ሰሪጹ ዝብል ጉጉይ እምነት እዮም ዝምርኮሱ። በቲ ጉጉይ እምነቶም መሰረት ኣላህ ኣብ ኩላትና ሰሪጹ እዩ እውን እንተበሉ ካብ ኩሉ ሰብ ንላዕሊ ኣብኣቶም ብዘያዳ ከም ዝሰረጸ ገይሮም እዮም ዝዛረቡ። ስለዘኾነ ከኣ ድሌትና ብኣካል ኣብ ምምላኽ ዝተጋህደ ኣምላኽ ወይ ከኣ ኣላህ ኣብ ውሽጢ ነብሶም ዝተሰጎደ(ዘሰረጸ) ብምኻኑ ንዐጎም ከነምልኽ ከምዘለና ብማለት ሃተፍ ይብሉ። ብተመሳሳሊ ኩነታት እቶም ንሰብ ዘምልኹን እቲ ዘምልኽዎ ሰብ ድማ ምስ ሞተ እውን እንተኾነ ኣምላኽነቱ ዝተቐበሉ በቶም ፈጣሪ ኣብ ወድሰብ ሰሪጹ ዝብል ጉጉይ ኣታሓሳስባ ዘለዎም ሰባት ጸቡቓ ኣቀባብላ ይረኽቡ። ናይ እስልምና መልእኸትን አመቱን ዝተረደአ ሰብ ግን ብዘኾነ ዓይነት ኩነታት ንሰብኣዊ ፍጡር ምምላኽ ፈጺሙ ኣይቅበልን እዩ። ናይ ኣላህ ሃይማኖት መሰረታዊ ጳውዊቲ ንፈጣሪ ጥራይ ምምላኽን ንፍጡራን ዝግበር ዝኾነ ዓይነት ኣምልኽ

③ - አመቱን - ፣ምእማት፣ ዕላምኡ ፣ መዕረፊኡ ( Implications - ቀላሊድ)

ብዝኾነ ዓይነት መልክዑ ምንጻግን እዩ። እዚ እዩ ድማ ትርጉም ጭርሖ ናይ እስልምና ።

الله لا اله الا هو « ላ ኢላህ ኢሉላህ »

ትርጉሙ፦

(ብሓቂ ክምለኽ ዝግበኦ ብዘይካ ኣላህ ካልእ ኣምላኽ የለን)

*(There is no god but Allah)*

ነዚ ብቃል ምባል(ምድግጋም) ንሓደ ሰብ ብቐጥታ ኣብ ደምበ እስልምና ዘእትዎ ክኸውን እንከሎ ብቐኑዕ ልቢ ኣሚንካ ምቕባል ናይ ገነት ውሕስነት የውህበካ። ስለዚ'ዮም ድማ ናይ ኢስላም ነቢይ፡ « ላ ኢላህ ኢሉላህ ፤ (ብዘይካ ኣላህ ካልእ ኣምላኽ የለን) ኢሉ ዝመስከረን ነዚ (እምነት'ዚ) ሓዚ ዝሞተን ገነት(ጀና) ይኣቱ።»<sup>④</sup> ዝበሉ። እዚ ጭርሖ'ዚ ንሓደ ኣላህ ጥራይ ምምላኽን ንትእዛዛቱን ሕግታቱን ምእዙዝ ክትከውንን ኣምልኾ ጣኦትን ጣኦታውያንን ምንጻግ ዝሓዘለ (ዘጠቓለለ) እዩ።

---

④ - ኣቡ ዘር ከምዝገለጸን ብኣል-ቡኻርን ሙስሊምን ዘተመሓላለፈ።

መልእኸቲ ናይ ዘይቅኑዕ ሃይማኖት

አብ ዓለም ብዙሓት ናይ እምነት ጉጅለታት፣ አምልኮታት፣ ሃይማኖታት፣ ፍልስፍናታትን ምንቅስቃሳትን አለው። ነፍሲ ወከፎም ድማ እቲ ቅኑዕን ሓቀኛ ናብ አላህ ዝወስድ መገድን ናተይ እዩ ኢሎም ነናቶም ይዛረቡ። ስለዚ ሓደ ሰብ አየናይ'ዩ እቲ ሓቀኛ ወይሲ ኩሎም ቅኑዓት ዶ እዮም? ኢሉ ፊልዩ ከመይ ገይሩ ከፊልጥ ዝኸለል? ነዚ ሕቶ'ዚ ንምምላስ እንጥቀመሉ አገባብ(ሜላ) ድማ እቲ መሰረታዊ ሓቅነት አመልኪቶም ዝህብዎ አስተምህሮ ግዳማዊ ፍልልያት ንጎሊ ገዲፍና ናይቲ ብቐጥታ ኮነ ብተዘዋዋሪ መገዲ ዝገብርዎ ጻውዒት ቀንዲ ዕላማ ፈሊኻ ምውጻእ እዩ። ኩሎም ዘይቅኑዓት ሃይማኖት ብዛዕባ አላህ ሓደ ናይ ሓባር ተረድኦ አለዎም። ንሱ ከኣ ኩሉ ሰብ አምላኽ እዩ ወይ ድማ ፍሉያት ሰባት አላህ እዮም ወይ ከኣ ፍጥረት አላህ እዩ ወይ ከኣ አላህ ማለት ወድሰብ ዝፈጠሮ ሓሳባዊ ስእሊ እዩ ይብሉ።

ካብዚ ዝተላዓለ መሰረታዊ መልእኸቲ ናይ ዘይቅኑዕ ሃይማኖት አላህ ንፍጡራቱ ተመሲሉ ከምለኽ ይኸለል እዩ ዝብል እዩ። ዘይቅኑዓት ሃይማኖት ፍጡራን ወይ ሓደ ክፍሊ ናይ ፍጥረት ፈጣሪ እዩ ይብልዎ ናይ ወድሰብ ፍጡር ዘበለ ድማ ንዕኡ ንከምልኽ ጻውዒት ይገብሩ። ንኣብነት እንተወሰድና ነብይ ዩሱስ(ዒላ) ንተኸተልቶም ሓደ አላህ ጥራይ ንከምልኹ ዝዓደሙ (ዘምሃሩ) ክኾኑ እንከለዉ ሎሚ ግን

ንዮሱስ ንኸተል ኢና ብሃልቲ የሱስ አምላኽ እዩ ኢሎም ንዝኾነ ህዝቢ ንዮሱስ ንከምልኽ ይሰብኩ።

ብዱሃ(አብ እስያ ካብ ዝርከቡ ሃይማኖት) ብር ከት ዝበሉ ሰብአዊ ትሕዝቶ ዘለዎም ሕግታት ናብ ህንዲ ሃይማኖት ዘእተወ ለውጢ ዘካይደ ሰብ እዩ ነይሩ። አምላኽ እዩ እውን አይበለን. ከምለኹ ካብ ዝገበአም ነገራት ሓደ ንሱ ምኻኒ እውን ንተኸተልቲ ሓሳብ አዩቕረቦን ኮይኑ ግን ሎሚ ዝበዘሉ ካብ ህንዲ ወጻእ ዝርከቡ ብዱሃውያን (ብዱሂስትስ) ንብዱሃ አምላኽ እዩ ኢሎም ብግምቶም ዝጸረብዎ ምስልታት ናብ ብዱሃ ተደፊአም ይሰግዱ።

እቲ ቀንዲ ናይ አምልኽኡ ዕላማ ዝገበሮ ነገር ፈሊኻ ምውጻእ ዝብል ሜላ ብምጥቃም፡ ዘይቅኑዕ ሃይማኖት ፍጹም ግልጽን አመሰራርቲኡ ናይ ወድሰብ ምህዞ ምኻኒ ንጹር ይኸውን። አላህ አብ ቁርአን ከምዚ ይብል፡

﴿ مَا تَعْبُدُونَ مِنْ دُونِهِ إِلَّا أَسْمَاءُ سَمَّيْتُمُوهَا أَنْتُمْ وَآبَاؤُكُمْ مِمَّا أَنْزَلَ اللَّهُ بِهَا مِنْ سُلْطَانٍ إِنْ الْحُكْمُ إِلَّا لِلَّهِ أَمَرَ أَلَّا تَعْبُدُوا إِلَّا إِيَّاهُ ذَلِكَ الدِّينُ الْقَيِّمُ وَلَكِنَّ أَكْثَرَ النَّاسِ لَا يَعْلَمُونَ ﴾  
(يوسف ٤٠)

«እቶም ብዘይካ ንአላህ እትግዝእዎም ዘለኹም ጣኦታት ንስኹምን አቦታትኩምን ዝሰመኹምዎ አሰማት እምበር (ትእዛዝ) አየውረደን፡ እቲ ውሳኔ ከአ ናይ አላህ እምበር ናይ ካልእ አይኮነን፡ ንዕኡ(ንአላህ) ጥራይ እምበር ንኻልእ



ከይተምልኹ አዚዙ እዩ። እዚ እዩ ከአ እቲ ቅኑዕ ሃይማኖት ግን ዝበዝሕ ሰብ ኣይፈልጥን እዩ።» (ሱሪት ይሱፍ 12:40)

ኩሎም ሃይማኖት ጽቡቕ ነገር ስለ ዘምህሩ ሓደ ዝኾነ ካብኣቶም እንተተኸተልና እንታይ ሽግር ኣለዎ ዝብል ሞገተ ከላዓል ይኸእል። መልሲ ድማ ኩሎም ዘይቅኑዓት ሃይማኖት ዘምህርዎ ናይ ፍጡራን ኣምልኹ ዝገበዩ ርኹስ ሕማቕ ኣስተምህሮ እዩ ዝብል ይኸውን። ናይ ፍጡራን ኣምልኹ መሰረታዊ ዕላማ ሰብኣዊ ተፍጥሮ ስለ ዝጸረር ወድሰብ ካብ ዝፍጽሞ ሕማቕን ከቢድ ዝበንን ሓጢአትን እዩ። ኣላህ ኣብ ቁርኣን ብንጹር ከምዝገለጸ ወድሰብ ንኣላህ (ንፈጣሪ) ጥራይ ከምልኹ እዩ ዝተፈጠረ ።

(وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ) (الذاريات ٥٦)

«ኣጋንንትን ወድሰብን ዝፈጠርኩዎም (ምኽንያት ዕላማ) ንግደ ጥራይ ንከምልኹ እዩ።» (ኣል-ዛሪያት 51:56)

ንፍጡራን ዝግበር ኣምልኹ መሰረት ናይ ጣኦታዊነት ስለ ዝኾነ ከማኣር ዘይከእል ዓብይ ሓጢአት(ዘንቢ) እዩ። ኣብዚ ናይ ጣኦት ዓንኬል ኮይኑ ዝሞተ ሰብ ናይ መጻኢ(ጎነት) ሂወት ዕድሉ ዝጻወ እዩ። እዚ ርእይቶ ዘይኮነሰ ኣብቲ ኣላህ ንወድሰብ ዘውረዶ ናይ መጠረሻታ መልእኽቲ ዝተገለጸ ሓቂ እዩ።

﴿إِنَّ اللَّهَ لَا يَغْفِرُ أَنْ يُشْرَكَ بِهِ وَيَغْفِرُ مَا دُونَ ذَلِكَ لِمَنْ يَشَاءُ﴾

(النساء ٤٨)

«አላህ መሻርኸቲ(-ብጻይ) ክትገብረሉ ፍጹም ኣይምሕርን እይ ካብዚ ንንዮው ዘሎ (ሓጢአት) ግን ንዝደለዮ ይምሕር።» (ኣል-ማኢዳህ 4:48)

### ናይ እስልምና ዓለም ለኻዊነት

ዘይቅኑዓት ሃይማኖት ሳዕቤኑ ሓደገኛን ጥንቃቄ ዘድልዮምን ካብ ኮኑ፡ ሓቀኛ ናይ አላህ ሃይማኖት ብዓለምለኻዊ መዳይ ክትርደኦን ክታሓዝን ዝኸእል ኩሉ-አዊ (ሓፈሻዊ) ክኸውን ይግባእ። ምስ ዝኾነ ህዝቢ፡ ቦታን ሰዓትን ድማ ዝተሓጸረ ክኸውን የብሉን። እቲ አማኒ ገነት ንኸአትው ጥምቀትን መድሓኒና ኢልካ ንሰብ ምእማንን ዝአመሰሉን ክህልው ኣይክእሉን(ኣይግባእን)። ናይ እስልምና ኩሉ-አዊ መዳይ ኣብቲ ናይ እስልምና ማእከላይ መምርሕን (ኑባስኻ ንድሌት ናይ አላህ ምምብርካኸን) ትርጉሙን ኣብ ዝብል መሰረት እይ ኣዕሪፉ። ወድሰብ አላህ ሓደ ምኻኑን ካብ ፍጥረታት ፈጸሙ ፍሉይ ምኻኑ ክርዳእ እንተኺኢሉን ንድሌት ናይ አላህ እንተተምበርኪኹ ብኣካልን ብመንፈስን ሙስሊም (እስላማይ) ይኸውን ንገነት(ንጀና) ቅቡል(-ብቁዕ) ይኸውን። በዚ መሰረት ከኣ ኣብ ዝኾነ እዋን ኣብ ዝራሓቆ ክፍሊ ናይ ዓለም ዝክበር ዝኾነ ሰብ ናይ ፍጥረታት ኣምልኾ ነጹጉ ናብ ሓደ

ፈጣሪ እንተተመለሱ ናብ ሃይማኖት ናይ ላላህ ተኸታሊ እስልምና መሰሊም (እስላማይ) ክኸውን ይኸእል። ዝኾነ ኮይኑ ንላላህ ፈሊጥካን ተቐቢልካን ንፍቓዱ ድማ ክትግዛእ እቲ ጽቡቕ ካብ ሕማቕ ፈሊኻ ክትመርጽ ዘድልን ከምዚ ዓይነት ምርጫ ሓላፍነትን ተሓታትነትን ዝሕብር ምኻኑ ክክስተባህል ይግባእ። ወድሰብ ብዝመረጸ ውጽኢት ተሓታታይ እዩ። ስለዚ ጽቡቕ ሰራሕ ብምሰራሕን ሕማቕ ሰራሕ ድማ ንምግዳፍ ዝላዓለ ጻዕሪ ክገብር ይግበእ። ዝላዓለ ጽቡቕ ሰራሕ ንሓደ ላላህ ከተምልኽ ክኸውን እንከሎ ዝላዓለ ሕማቕ ሰራሕ ድማ ንፍጥረታት ምስ ላላህ ሓዊስካ ምምላኽን (ንላላህ ሸሪካ ክትገብረሉ) ወይ ከእ ኣብክንዲ ላላህ ንካልእ ምምላኽ እዩ። እዚ ሓቂዚ ኣብ ናይ መወዳእታ መለኮታዊ መልእኽቲ (ዋሕይ፣ ራእይ) ብከምዚ ተገሊጹ ኣሎ።

﴿إِنَّ الَّذِينَ آمَنُوا وَالَّذِينَ هَادُوا وَالنَّصَارَى وَالصَّابِئِينَ مَنْ آمَنَ بِاللَّهِ وَالْيَوْمِ الْآخِرِ وَعَمِلَ صَالِحًا فَلَهُمْ أَجْرُهُمْ عِنْدَ رَبِّهِمْ وَلَا خَوْفٌ عَلَيْهِمْ وَلَا هُمْ يَحْزَنُونَ﴾ (البقرة 62)

((ብርግጽ እቶም(ብቁራን) ዝኣመኑን ካብቶም ኣይሁዳውያን፣ ክርስቲያንን ላብያውያንን ውን፣ ብላላህን ብመጠረሽታ መዓልትን ዝኣመኑን ጽቡቕ ሰራሕ ዝሰርሑን ዓሰቦም ምስጎይታኦም ኣለዎም ክረኽቡ እዮም፤ ፍርሂውን የብሎምን ኣይክጉህዩን ድማ እዮም።)) (ኣል-ባቕራ 2:62)

﴿وَلَوْ أَنَّهُمْ أَقَامُوا التَّوْرَةَ وَالْإِنْجِيلَ وَمَا أُنزِلَ إِلَيْهِمْ مِنْ رَبِّهِمْ لَأَكَلُوا مِنْ فَوْقِهِمْ وَمِن تَحْتِ أَرْجُلِهِمْ مِنْهُمْ أُمَّةٌ مُّقْتَصِدَةٌ وَكَثِيرٌ مِنْهُمْ سَاءَ مَا

(المائدة ٦٦)

يَعْمَلُونَ﴾

«ካብ ኅይታኦም ዝወረደሎም ኢንጅልን ተውራትን ከም ኡ'ውን ኩሎም (መለኮታውያን) መጽሐፍቲ ቀጥ ኣቢሎም እንተ ዝሕዝዎ (እንተ ዝሰርሕሉ) ካብ ልዕሊኦምን ካብ ትሕቲ እግሮምን (ብዘይ ጸዕሪ ሺሻይ ናይ ኅይታ) ምበልዑ ነይሮም። ገለ ካብኣቶም ቅኑዓት ህዝቢ ኣለዉ ዝበዝሕ ካብኣቶም ግን ሰረሖም እከይ እዮ!»

(ኣል-ማኢዳህ 5166)

ንኣላህ ምፍላጥ

ኣብዚ ከምዚ ዝብል ሕቶ ይላዓል "ከመይ ገይሩ ዝተፈላለዩ ድሕረ-ባይታ ዘለዎም ማሕበረሰብን ባህልታትን ኩሎም ህዝብታት ንኣላህ ክኣምኑ ተባሂሉ ትጽቢት ክግበረሎም ዝኸእል?"። ወድሰብ ንኣላህ ከምልኽ ሓላፍነት ምእንቲ ክሰምዖ ኩሎም ህዝብታት ኣላህ ክፈልጥዎ ዘኸእል ብቐዓት (ተኸእሎ) ክህልዎም ይግባእ። ናይ መወዳእታ መለኮታዊ መጽሓፍ ኩሎም ደቂ ሰባት ንኣላህ ዘፍልጦም ተፈጥሮኣዊ ግንዛብ ኣብ ውሽጢ ነበሶም (መንፈሶም) ዝተተኸለ ምጂኑን ምስኦም ሓቢሩ ዝተፈጠረ ስምብራትን መሰረታዊ ባህርን ምጂኑ እዩ ዘምህረና።

ኣብ ሱራ ኣል-ኣዕራፍ 9ንቀጽ 7: 172-173 ከምዝገለጸ፡ ኣላህ ንኣዳም ምስ ፈጠሮ ንኩሎም ናይ ኣዳም ዘርኢ ዝኾና ነፍስታት ህላዌኦም

አብዛ ዓለም ቅድሚያ ምግባሩ «ጎይታኹም ዶ  
 አይኮንኩን? (ኢሉ አብ ልዕሊ ነፍሶም አብ  
 ዘመስከሮም እዋን) እወ ጎይታና ኢኻ፣ ንምስክር  
 ድማ አለና በሉ።» ኢሉ ቃል ማሕለስም ከም  
 ዘወሰደ ይገልጻልና። ድሒሩ ከአ ንኹሉ ወድሰብ  
 ንሱ ፈጣሪምን ከምልኽዎ ዘለዎም ሓቀኛ ሓደ  
 አላህ (አምላኽ) ምኽኒ ሰለምንታይ ምስክርነቶም  
 ንኹህቡ ከም ዝገበረ ከምዚ ክብል አብሪሁ።  
 «አብ መዓልቲ ትንሳኤ (ብዛዕባ ምስክርነትኩም)  
 ዘንጊዕና ኔይርና ክይትብሉ.» ወይ ከአ ንሱኻ  
 አላህ አምላኽና (ፈጣሪና) ምኽኒንካ ሓሳብ  
 አይነበረናን ንዓኻ ጥራይ ድማ ክንግዛእ  
 (ከነምልኽ) ከምዝነበረና እውን ዝነገረና የለን  
 ንከይብሉ ማለት እዩ። አላህ እቲ መብርሂ  
 ብምቕጻል ከምዚ ይብል፣ «ወይ ክአ (ንጣኦታት)  
 ዘኸረኹ ዝተገዘኡ ቅድሜና ዝኸበሩ አቦታትና  
 ጥራይ እዮም. ንሕና ብድሕሪሎም ዝመጸእና  
 ወለዶ ነይርና ብሰንኪ እቶም ዘጥፍኡ (ዝበደሉ)  
 ዝፈጸምዎ (በደል ንዓና) ተጥፋኣና? ክይትብሉ  
 ምእንታን (አመስኪርናኩም)።» ስለዝኾነ ከአ  
 ነፍሲ ወከፍ ቆልዓ ብተፈጥሮኡ ብአላህ ናይ  
 ምእማንን ንዕኡ ጥራይ ናይ ምምላኽ ዝንባለ  
 ምስኡ ይውለድ እዚ ተፈጥሮ'ዚ ብዓረብኛ  
 "ፊጥራህ" ይባሃል። እዚ ቆልዓ'ዚ ንበይኑ  
 እንተዘግደፍ ብናቲ መገዲ ንአላህ ምተዘእ  
 (መምለኽ) ኮይኑ ግን ኩሎም ቕልዑት  
 ብዘይራእዩን ወይ ከአ ብዝራእዩን ናይ ከባቢ  
 ተጽዕኖ ይጽለው። ነብይ(ሰ.ዓ.ወ) አላህ ከምዚ

ኢሉ ኢሉም «ገሮተይ ዝፈጠርክዎም ኣብቲ ቅኑዕ ሃይማኖት እዩ ነገር ግን ሰይጣናት መገዲ የስኡትዎም።» ብተወሳኺ ነብይ(ሱ.ዓ.ወ) «ነፍሲ ወከፍ ቆልዓ ክውለድ እንከሎ ኣብ ኩነታት "ፊጥራህ" ይውለድ ወለዱ እዮም ድማ ናብ ኣይሁዳዊ ወይ ከኣ ክርስትያን ወይ ከኣ ዞርስትያን(ንሓዊ ዘምልኹ) ዝቐይርዎም። ልክዕ ከም ኣንቲ እንሰሳ እትወልዶ ንቡር (ኖርማል) ውላድ ዝውለድ።

ጎደሎ ኣካል ኮይኑ ዝተወልደት ርኢኹም ዶ ትፈልጡ? ⑤ » እዚ ቆልዓ'ዚ ልክዕ ከምቲ ኣላህ ኣብ ተፈጥሮ ዘቐመጦም ፊዚካል (ኣካላዊ) ሕግ ታት ግዙእ ዝኹነ ነፍሱ ከኣ ኣላህ ብሓቂ ጎይታኣን ፈጣሪኣን ምኻኑ ብተፈጥሮኣ ግዝእቲ ትኸውን። ነገር ግን ወለዲ እዚ ቆልዓ ናብቲ መገደም ንክምራሕ ምእንታን ዝጽዕሩ ክኹኑ ከለው ኣብቲ ናይ መጀመርታ ዕድሚኡ ናይ ወለዱ ድሌትን ፍቓድን ንምክልኻል ይኹን ንምቕዋም ዓቕሚ የብሉን። ኣብዚ ደረጃ'ዚ እቲ ቆልዓ ዝኸተሎ ሃይማኖት ልማዳውን ናይ ከባቢኡ ኣተዓባብያን እዩ።

ኣብዚ ደረጃ'ዚ ዘሎ ቆልዓ ኣላህ ብሃይማኖቱ ምኸንያት ተሓታቲ ኣይገብሮን፤ ወይ ድማ ኣይቀጽዮን።

ወድሰብ ካብ ዝውለድ ክሳብ ዝመውት ዘሎ ሂወት ሓደ ሓቀኛ (ኣምሳኽ) ኣላህ ጥራይ

⑤ - ብቡኻርን ሙስሊምን ዘተመሓላለፈ።

ምኃኑ ግልጺ ክሳብ ዝኾነሎም እዋን ነዚ ዘረጋግጹ ምልክታትን ተአምራትን ኣብ ኩሉ ከባቢ ናይ መሬትን ኣብ ውሽጢ ናይ ዝለ ርእሶም ነፍሶን(ኣካላትን) እውን ከግለጹም እዩ። ደቂሰባት ምስ ነፍሶም ቅኑዓትን እሙናትን ከይኖም ናይ ኣሶት ኣማልኸቲ ጥንጥን ኣቢሎም ገዲፎም ንኣላህ እንተዝደልይዎ እቲ መገዲ ቀሊል ይኾነሎም።

ምልክትን ተአምራትን ናይ ኣላህ ምንጻግ እንተደኣ ቀጺሎምን ንፍጡራን ምምላኽ እንተቀጺሎም ከቢድን ከወጽዎ ዘይክእሉ መገዲ ይኾኖም። ንኣብነት እንተወሰድና ኣብ ደቡብ ኣሚሪካ ብራዚል ከባቢ ደቡብ ምብራቕ ኣማዞን ዝርከብ ጫካ ኣደ ጥንታዊ ዝኾነ ቀቢላ ናይ ኩሎም ፍጡራን ኣማልኸቲ ዝውክል እቲ ቀንዲ እስክዎች ዝተባህለ ጣኦት መንበሪ ኣዲሽ ዝ ሰረሐሉ። ንጸባሒቱ ኣደ ጎበዝ ነቲ ጣኦት ኣኹብሮት ክሳለም ናብቲ ኣጽዶ ኣተወ። በቲ ዝተነገሮ(ዝተማሃሮ) መሰረት እቲ ጣኦት ፈጣሪኡን ሽሻይ ዝህቡን ምኃኑ ኣሚኑ እንዳሰገደሉ እንከሎ ኣደ ዝኣረገ፣ ብሕማም ቆርበት ዝተጠቐዐን ቁንጨ ዝመለኦ ከልቢ ናብቲ ኣጽዶ ኣተወ። እቲ መንእሰይ እንታይ ክገበር እዩ ኢሉ ይዕዘቦ ነበረ። ወዮ ከልቢ እግሩ ኣፍ ኣቢሉ ኣብቲ ልዕሊ ጣኦት ክሸይን እንከሎ ተፃዘበ እቲ ጎበዝ ስምዒቱ ስለ ዝተተንከፈ ኣሪቑ ነቲ ከልቢ ካብቲ ቤተ-መቐደስ ኣባረሮ። ሕርቃኑ ምስ ከደሉ ግን እቲ ጣኦት ናይ ዓለማት ጎይታ ክኸውን

ከምዘይክእል ተረደለ'ሞ ኣላህ ኣብ ካልእ ቦታ እዩ  
 ዘሎ ድማ በለ። እምባኣር እቲ መንእሰይ ሓንጎሉ  
 ተጠቂሙ ንኣላህ ክደልዮን ወይ ከኣ ተኣማንነት  
 ኣብ ዘይብሉ ኩነታት ናይቶም ቀቢላ ጉጉይ  
 እምነት ተግሚቱ ምስኦም ክንግዝ ምርጫ  
 ቀሪብሉ። እዚ ነገር'ዚ ሓድሽ እኳ እንተመሰሰ  
 እቲ ዝኾነ ነገር ነዚ መንእሰይ'ዚ ካብ ኣላህ ዝኾነ  
 ምልክት እዩ። ነቲ ዘምልኾ ዝነበረ ነገር ሓሶት  
 ምዃኑ ዘርእይ መለኮታዊ መምርሒ ዝሓቕፈ  
 ምልክት እዩ። ኣቐዲሙ ከምተገለጸ ንኩሎም  
 ህዝብታትን ቀቢላታትን ወድሰብ ብኣላህ ዘለዎ  
 ተፈጥሮኣዊ እምነት ድሌት ምስኡ ዝተፈጠረ  
 ንዕኡ ጥራይ ናይ ምምላኽ ድሌት (ዝንባለ)  
 ንምሕያል ቡብእዋኑ ካብ ዝራኣዩ ብኣላህ ዝግለጹ  
 ምልክታት ዝንጸባረቁ መለኮታዊ ሓቕነት  
 ንምምዕባል ነብያት ተላኢኹም እዮም።  
 መብዛሕትኡ ኩነታት ካብቲ ነብያት ካብ  
 ዘምሃርዎ ዝተጠወዮን ዝተሓዋወሰን እኳ እንተኾነ  
 እቲ ቅነዕ ካብቲ ጌጋ ፈልዮም ከርእዩ ዘኸለሉ  
 ክፋል ግን ተረፎም እዮም። ንኣብነት ኣብ  
 ተወራት (ብሉይ ኪዳን) ዘለው ግሰርተ ትእዛዛት  
 ኣብ ወንጌል ዘለው ንዐኦም ዘደልድሉ ከምኒ  
 ነፍሲ ምቕታል፣ ስርቅን ዝሙትን ዝኣመሰሉ  
 ወንጀል መቕጽዒ ሕግታት ኣብ ዝበዝሕ  
 ሕብረተሰብ ምህላው ምጥቃስ ይከኣል። እዚ  
 መሰረት ብምግባር ድማ ነፍሲ ወከፍ ነፍሲ  
 ብኣላህ ናይ ምእማንን ነብሰኻ ብኹሉ እንትናኻ  
 ንኣላህ ድሌት ምምብርካኽን ዝብል ሃይማኖት



እስልምና ምቕባል ሐላፍነትን ግዴታን አለዋ።  
አብቲ ንሱ ዝመራሐና ቅኑዕ መገዲ ከጽናዓናን  
ካብኡ ዝኾነ ቦረካ(ቦረኸት) ክህበና ንሓያል ጎይታ  
አላህ ንልምን። ብርግጽ ከኣ ንሱ ለጋስን ርህሩህን  
እዩ። ምስጋና ንዓለማት ጎይታ ይኹን። ሰላትን  
ሰላምን ንኲይ ሙሐመድ፣ንቤተሰብም፣ ንብጻቶምን  
ብቅኑዕ መንፈስ አሰሮም ንዝተኸተሉን ትኹን።

## ቅድሚያ ሒጂ ዝተጸሐፉ

- መጽሐፍ ቅዱስ ብዛዕባ ነብይ መሓመድ እንታይ ይብል ?
- መጽሐፍ ቅዱስ ብመንጽር መ-ሰሊም
- ናይ ዮናስ ትሓምር
- ኣምላኽ ዘይኮነ " ኣምላኽ "
- መጽሐፍ ቅዱስ ባዕሉ ይዛረብ

## ኣብ ቀረባ ግዜ ዝወጽእ

- ቁርኣን ናይ ትሓምራት ትሓምር
- ደቀንስትዮ ኣብ ቁርኣንን መጽሐፍ ቅዱስን

# الدين الصحيح

اللغة التجرينيا

تأليف

أبو أمينة بلال فلبس

ترجمة

كبير موسى

إصدار

المكتب التعاوني للدعوة والإرشاد وتوعية الجاليات بالمعذر وأم الحمام  
تحت إشراف وزارة الشؤون الإسلامية والأوقاف والدعوة والإرشاد  
ت - ٤٨٨٤٤٩٦ / ٤٨٢٦٤٦٦ فاكس ٤٨٢٧٤٤٨٩ ص.ب. ٢١-٣١ الرياض ١١٤٩٧

## حقوق الطبع محفوظة

للمكتب التعاوني للدعوة والإرشاد وتوعية الجاليات

بالمعذر وأم الحمام

رقم الحساب للكتب والأشرطة ١٧٧٧٧ / ٨

شركة الراجحي المصرفية فرع أم الحمام ( ٢٥١ )



# لدين الصحيح

بالغة التجربيا

أبو أمينة بلال فلبس